




Вялікі чацвер **У гэты дзень ажыццяўляецца св. Імша Хрызма**, цэлебраваная ў катэдральным касцёле біскупам і прэзбітэрамі дадзенай дыяцэзіі. У катэдральнай базыліцы ў Гродне св. Імша Хрызма (10.00), **падчас якой біскуп блаславіць алеі хворых і катэхумэнаў і кансэкруе алеі-хрызма**. Святары забіраюць новыя алеі ў свае парафіі, а старыя спальваюцца.

Вечарам цэлебруецца ўрачыстая св. Імша Вячэры Пана.

Яна ажыццяўляецца ў памяць Апошняй Вячэры, падчас якой Хрыстус ахвяраваў Богу-Айцу Сваё Цела і Сваю Кроў пад постацямі хлеба і віна. †

Вялікая пятніца



У гэты дзень св. Імшы на знак вялікай пашаны да ахвяры Езуса Хрыста на крыжы за грахі ўсяго свету не цэлебруюцца.

Вечарам у рымскім Калізеі пад кіраўніцтвам Папы адбываецца Крыжовы шлях.

У цэнтры гэтага дня – літургія Мукі Пана.

Адарацыя Крыжа з'яўляецца ўрачыстым адкрыццём крыжа (закрытага часцей за ўсё ад пятай нядзелі Вялікага посту).

Згодна са шматвяковай традыцыяй, на заканчэнне літургіі пачынаюцца з аплаткамі пераносіцца ў Гроб Панскі, дзе выстаўляюць Найсвяцейшы Сакрамэнт. У гэтым годзе ў гэты дзень неабходна правесці разважанне Крыжовага шляху паводле навучання Яна Паўла II аб пакутах і збавеннай смерці Хрыста.

У гэты дзень пачынаецца таксама Навэна да Божай Міласэрнасці, якая ў нашай дыяцэзіі будзе працягвацца 9 дзён.

Вялікая субота



У Вялікую суботу Касцёл трывае ля Гроба Панскага,

разважаючы пра пакуты і смерць Хрыста. Літургія Пасхальнай вігіліі належыць ужо да нядзелі Змёртвыхпаўстання.

Вернікі прыносяць у гэты дзень для асвячэння велікодныя стравы ў кошычках. У велікодны кошычак трэба пакласці: хлеб (сімвал Езуса), яйка (сімвал плоднасці, адраджаючага жыцця і знак перамогі Езуса над смерцю), мяса і вяндрліны (сімвал дастатку сям'і), соль (захоўвае ад псавання, мае таксама ўласцівасць ачышчэння), хрэн, сыр, велікодную бабку, ягня (сімвал Змёртвыхпаўсталага Езуса, пакоры і лагоднасці) і ваду. У кошычку могуць быць таксама і іншыя прадукты, але не трэба забываць пра гэтыя, самыя важныя.

Пасхальная вігілія і Велікодная нядзеля



Літургія Пасхальнай вігіліі з'яўляецца найважнейшай цэлебрацыяй літургічнага года.

Усе абрады Пасхальнай вігіліі адбываюцца ноччу з суботы на нядзелю.

Літургія святла. Перад касцёлам святар асвятчае агонь, ад якога запальваецца пасхал – сімвал Хрыста. Потым ксёндз уносіць запалены пасхал у святыню. Вернікі запальваюць ад полымя пасхала свае свечкі.

Літургія слова. У гэты дзень прадугледжана дзевяць біблейскіх чытанняў: сем – старазапаветных, эпістола і Евангелле, якія пераплятаюцца рэспансарыйнымі псальмамі і малітвамі. Пасля апошняга чытання са Старога Запавета і малітвы святар пачынае спяваць гімн “Хвала на вышынях”, падчас якога б'юць ва ўсе званы. Пасля ўрачыстага гімна цэлебрант гаворыць калекту. Потым лектар зачытвае эпістолу, а пазней спяваюць урачыстае “Алелюя” і рэспансарыйны псальм. Потым святар чытае Евангелле і абвешчае гамілію.

Літургія хросту. Пасля гаміліі наступае літургія хросту, падчас якой спяваецца Літанія да Усіх Святых. Потым цэлебрант блаславіць ваду для хросту, тройчы акунаючы ў ёй пасхал. Калі існуе такі звычай, удзяляе хрост катэхумэнам, хрост і бежмаванне моладзі.

Эўхарыстычная літургія. Яе ход падобны да Эўхарыстычных літургій іншых нядзеляў. Цырымонію заканчвае ўрачыстая рэзурэкцыйная працэсія з Найсвяцейшым Сакрамэнтам, якая з'яўляецца радасным абвешчэннем Змёртвыхпаўстання Хрыста і заклікам да ўсяго стварэння ўдзельнічаць у трыумфе Змёртвыхпаўсталага Езуса.

На Пасхальную вігілію вернікам трэба прынесці ў касцёл свечкі.

У некаторых касцёлах працэсія адбываецца не пасля Пасхальнай вігіліі, а ў нядзелю перад першай св. ранішняй Імшой, т. зв. Рэзурэкцыяй. Яна пачынаецца ля Гроба Панскага, дзе святар спеваў абвешчае Змёртвыхпаўстанне Хрыста. Пасля вяртання ў

касцёл спяваецца гімн “Хвала на вышынях”. Пасля ўдзялення вернікам св. Камуніі спяваецца ўрачысты гімн “Te Deum” (“Цябе, Бога, праслаўляем”).

Ад гэтай нядзелі крыж ля алтара аздоблены чырвонай стулай.